

वास्तविक, विवरण या वृत्तांत मुहा. हकीकत खुलना- वास्तविकता सामने आना 3. सूफी संप्रदाय की साधना पद्धति में मिलने वाली- शरीअत, तरीकत, मारफत और हकीकत नामक चार स्थितियों में से चौथी स्थिति, जिसमें साधक सत्य का ज्ञान प्राप्त कर द्वैत भाव से मुक्त हो जाता है और परमात्मा में लीन होकर परमपद को प्राप्त कर लेता है।

हकीकतन क्रि.वि. (अर.) वास्तव में, हकीकत में, वस्तुतः; वाकई।

हकीकी वि. (अर.) 1. सच्चा, ठीक 2. रिश्ते या सम्बंध की दृष्टि से सगा जैसे- हकीकी भाई-सगा भाई 3. ईश्वर या हकीकत से संबंध रखने वाला, ईश्वर की ओर उन्मुख।

हकीम पुं. (अर.) 1. अनेक विषयों का अच्छा ज्ञाता, तत्वज्ञान अथवा दर्शनशास्त्र का पंडित जैसे- हकीम लुकमान 2. यूनानी चिकित्सा पद्धति से चिकित्सा करने वाला वैद्य जैसे- हकीम अजमल खाँ, जिसके नाम पर दिल्ली में एक सड़क भी है।

हकीयत स्त्री. (अर.) 1. हक का गुण, धर्म अथवा भाव 2. अधिकार, स्वत्व 3. वह संपत्ति जिस पर न्यायिक अधिकार होना उचित हो 4. किसी संपत्ति के अधिकारी होने की अवस्था या भाव।

हकीमी स्त्री. (अर.) 1. यूनानी आयुर्वेद, यूनानी चिकित्सा शास्त्र 2. हकीम का पद, हकीम का व्यवसाय वि. हकीम विषयक, हकीम संबंधी, हकीम का जैसे- हकीमी इलाज, हकीमी नुसखा।

हकीर वि. (अर.) तुच्छ, हेय।

हकूक पुं. (अर.) 'हक' का बहुवचन, अनेक प्रकार के तथा कई प्रकार के स्वत्व, कई प्रकार के अधिकार।

हकूमत स्त्री. (अर.) 1. ऐसी अवस्था या स्थिति जिसमें किसी पर कोई हुक्म या आदेश दिया जाता है, यथा इस घर में मालिक की ही हकूमत चलती है मुहा. हकूमत चलाना; दूसरों को आधिकारिक रूप से आज्ञा देना; हकूमत जताना;

प्रभुत्व प्रदर्शित करना, रौब दिखाना 2. शासन, राजकीय व्यवस्था।

हक्क पुं. (अनु.) हाथी को बुलाने या संबोधित करने का शब्द।

हक्का पुं. (देश.) लाठी से आघात करने या मारने का एक तरीका, लखनऊ शहर में प्रचलित लाठी के प्रहार का एक प्रकार।

हक्काक पुं. (अर.) नगीने तराशने अथवा जड़ने वाला कारीगर।

हक्का-बक्का वि. (अनु.) 1. किसी अप्रत्याशित घटनासे घबरा जाना, शिथिल हो जाना 2. अचंभित रह जाना, आश्चर्यचकित होना।

हक्कार पुं. (तत्.) ऊँची आवाज में या चिल्लाकर किसी को बुलाना।

हगनहटी स्त्री. (देश.) मल-त्याग करने वाली इंद्रि या स्थान, गुदा

हगना अ.क्रि. (देश.) मल त्याग करना, गुदा-मार्ग से मल निकालना स.क्रि. गुदा मार्ग से मल से इतर कुछ प्रकट करना जैसे- यह मुर्गी रोज एक सोने का अंडा हगती है अंडा देती है।

हगनेटी स्त्री. (देश.) हगनहटी, मल त्याग करने का स्थान, गुदा।

हगाना स.क्रि. (देश.) 1. किसी से (बच्चे या वृद्ध आदि से) हगने की क्रिया कराना, पाखाना फिरने के लिए किसी को प्रवृत्त करना जैसे- बच्चे को हगाना; कुत्ते को हगाना।

हगास स्त्री. (देश.) हगने की इच्छा, हगने या मल त्यागने की प्रवृत्ति, हगने की आवश्यकता महसूस करना।

हगोड़ा वि. (देश.) 1. बार-बार या बहुत हगने वाला 2. डर के कारण मल त्याग देने वाला 3. अत्यंत डरपोक प्रवृत्ति वाला।

हचकना अ.क्रि. (अनु.) 1. अधिक भार पड़ने पर चारपाई, गाड़ी आदि का हिचकोले लेना, बार-बार हिलना, धचकना।